

بِسْمِ اللّٰهِ الرَّحْمٰنِ الرَّحِیْمِ



THE HAQ CHAR YAAR WEBSITE
IS DEDICATED IN THE NAME OF
THE COMPANIONS [R.A]
OF
PROPHET [PEACE BE UPON HIM].
WE ARE REVEALING THE TRUTH AND
FACTS ABOUT THE ANTI SAHABAH [R.A]
PROPAGANDA OF
THE NON MUSLIM ORGANIZATIONS.

WWW.KR-HCY.COM

فقید العصر نقی اعظم حضرت اقدس مفتی سعید احمد صاحب دامت برکاتہم

ترک گناہ



نور

فہرست مضامین ”ترک گناہ“

صفحہ

عنوان

۲

۱ عبادت کا صحیح مطلب

۵

۲ نوجوانوں کو بہتارت

۹

۳ عصر حاضر کی کرامت

۱۱

۴ گناہوں سے بچنے کا نسخہ

۱۱

۵ بہت بلند کرنے کے نسخے

۱۱

۶ ۱ عبادت گزار نوجوان

۱۱

۷ ۲ گناہوں کے سمندر

۱۳

۸ خواہش نفس کی مثال

۱۴

۹ ۳ حرم کے شکار

۱۴

۱۰ گناہوں کے شکار

۱۵

۱۱ ۴ بنی اسرائیل کی مچھلیاں

۱۶

۱۲ آج کے بنی اسرائیل

۱۶

۱۳ ۵ حضرت یوسف علیہ السلام کا مرقبہ

۱۷

۱۴ ۶ حضرت یوسف علیہ السلام کی بلند ہمتی

۱۷

۱۵ ۷ حضرت یوسف علیہ السلام کی مزید بہت

۱۸

۱۶ راحت قلب کا اصل سامان

۱۹

۱۷ ۸ عشق کا کرشمہ

صفحہ

عنوان

۲۰

 حضرت طاہرات کا لشکر

۲۰

 اللہ والوں کا لشکر

۲۱

 مقام جہاد

۲۱

 دعا کی اہمیت

۲۳

 ترک مواسی فضل الہی

۲۳

 بہت بڑا گناہ


بِسْمِ اللَّهِ الرَّحْمَنِ الرَّحِيمِ

وعظ

ترك گناه

الحمد لله نحمده ونستعينه ونستغفره ونؤمن به ونتوكل عليه ونعوذ بالله من شرور انفسنا ومن سيئات اعمالنا، من يهده الله فلا مضل له ومن يضلل الله فلا هادي له ونشهد ان لا اله الا الله وحده لا شريك له ونشهد ان محمدا عبده ورسوله صلى الله تعالى عليه وعلى آله وصحبه اجمعين - اما بعد

﴿فمن ابى امريرة رضى الله تعالى عنه قال سمعت رسول الله صلى الله عليه وسلم يقول سبعة يظلهم الله في ظله يوم لا ظل الا ظله الامام العادل وشاب نشأ في عبادة ربه ورجل قلبه معلق في المساجد ورجلان تحابا في الله اجتمعا عليه وتفرقا عليه ورجل دعته امرأة ذات منصب وجمال فقال انى اخاف الله ورجل تصدق بصدقة فاخفاها حتى لا تعلم شماله ما تنفق يمينه ورجل ذكر الله خاليا ففاضت عيناه﴾

رواه البخارى ومسلم وكتبه النسائى والترمذى -

”حضرت ابو ہریرہ رضی اللہ تعالیٰ عنہ نے فرمایا کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ سات آدمیوں کو اللہ تعالیٰ اپنی رحمت کے سائے میں جگہ دیں گے جس دن اللہ تعالیٰ کے سائے کے سوا کوئی سایہ نہیں ہوگا۔ عادل بادشاہ، وہ جو ان جس کا نشوونما اللہ تعالیٰ کی عبادت میں ہوا ہو، وہ شخص جس کا دل مسجد میں اٹکا ہوا ہو، وہ دو شخص جنہوں نے آپس میں اللہ تعالیٰ کے لئے محبت کی ہو، اسی پر جمع ہوئے ہوں اور اسی پر جدا ہوئے ہوں۔ وہ شخص جسے منصب اور جمال وانی کسی عورت نے گناہ کی دعوت دی ہو اور اس نے جواب میں کہا کہ میں اللہ تعالیٰ سے ڈرتا ہوں، وہ شخص جس نے کوئی صدقہ دیا اور اسے ایسا چھپایا کہ ہائیں ہاتھ کو اس کی خبر نہ ہوئی جو دائیں ہاتھ نے خرچ کیا، وہ شخص جس نے خلوت میں اللہ تعالیٰ کو یاد کیا اور اس کی آنکھوں سے آنسو بہ گئے۔“

اس حدیث میں جن سات قسم کے لوگوں کا ذکر ہے ان کا بیان چل رہا ہے، پہلی قسم کا بیان ہو چکا آج دوسری قسم کا بیان ہوگا، وہ نوجوان جس کی اشخان علی اللہ تعالیٰ کی عبادت میں ہوئی ہو، اسے اللہ تعالیٰ کی رحمت کے سائے میں جگہ ملنے کا بلند مقام اس لئے ملے گا کہ اس کے عمل میں مشقت بہت زیادہ ہے۔

﴿العظایا علی قدر البلیا﴾

”انعامات مشقتوں کے مطابق ہوتے ہیں۔“

﴿والذین جاہلوا فینا، نہاہم سلنا﴾ (۲۶۱-۲۶۲)

عبادت کرنے اور گناہوں کے چھوڑنے میں جو لوگ مجاہدہ کریں اور چند روز تک صبر کر لیں ہم ان کی دشگیری کرتے ہیں پھر ان کو گناہوں سے نفرت ہو جاتی ہے، یہ مشقت عمر بھر نہیں رہتی، چند روز مجاہدہ کرنا پڑتا ہے۔

چند روزہ جہد کن باقی بچند

”چند روز مشقت برداشت کر لیں پھر خوشی سے ہنسنے رہیں۔“

نو جوانی ہی سے اللہ تعالیٰ کی عبادت میں لگ جانے پر اتنی بڑی بشارت ہے۔

عبادت کا صحیح مطلب:

عبادت کا یہ مطلب نہیں کہ تلاوت اور ذکر و نوافل میں مشغول رہے اور بس،
رسول اللہ صلی اللہ علیہ وسلم نے ارشاد فرمایا:

﴿اتق المحارم تكن اعبد الناس﴾

رواہ احمد و الترمذی و قال هذا حدیث غریب۔

”یعنی گناہوں سے بچنا سب سے بڑی عبادت ہے۔“

نوافل، تہجد، تسبیحات، ذکر تلاوت سب کچھ کر لیں مگر صرف ان سے اللہ تعالیٰ کے عذاب سے نجات نہ ہوگی اور اگر گناہوں سے بچتے رہے اور معافی مانگتے رہے، تو یہ کرتے رہے اور صرف فرائض ادا کرتے رہے، نفل عبادت نہیں کیں تو بھی نجات ہو جائے گی، گناہوں سے بچنا دوا ہے اور نفل عبادت مقوی غذا ہے، اگر مرض کا علاج نہ کیا جائے تو صرف مقوی غذا فائدہ نہیں کرتی بلکہ کبھی الٹا نقصان کرتی ہے۔ ترک گناہ مضبوط بنیاد اور مضبوط تعمیر ہے اور نفل عبادت اس عمارت پر رنگ و روغن ہے، اگر بنیادیں مضبوط نہیں تو صرف رنگ و روغن کسی مصیبت سے نہیں بچا سکتا۔ گناہوں سے تو یہ کرنا قلب کی صفائی اور رنگین ہے اور نفل عبادت اس پر پالش ہے۔ سیلا کپڑا اور زنگ آلود لوہا رنگ و روغن کو قبول نہیں کرتا۔ اس رنگ میں نہ چمک آئے گی اور نہ ہی پائیدار ہوگا۔ اس پر رنگ و روغن کرنا رنگ کی بے قدری ہے۔ پہلے گناہوں سے توبہ کر کے قلب کو زنگ سے پاک و صاف کیجئے اس کے بعد نفل عبادت کے انوار و تجلیات کا

مشاہدہ کیجئے۔ حضرت رومی رحمہ اللہ تعالیٰ فرماتے ہیں۔

آئنت دانی چراغز نیست
زانکہ زنگار از رخش ممتاز نیست
رو تو زنگار از رخ او پاک کن
بعد زین این نوررا ادراک کن

”تیرے دل کے آئینہ میں اس لئے محبت الہیہ کا عکس نظر نہیں آتا کہ اس پر گناہوں کا زنگ چڑھا ہوا ہے تو اس پر سے زنگار صاف کر تو نور معرفت کا ادراک ہو گا۔“

نوجوانوں کو بشارت:

جو نوجوان ابتداء جوانی ہی سے گناہوں سے بچتا رہا ہو۔ اس کا انتخاب اور جہ اس لئے ہے کہ ایسے وقت میں گناہوں سے بچنا بہت مشکل ہے، اس وقت ذمہ داریاں نہیں ہوتیں، نفسانی خواہشات کا غلبہ ہوتا ہے، ہر قسم کے گناہ کرنے کا موقع میسر ہوتا ہے، اپنی عزت کا خیال نہیں ہوتا، زیب و زینت کا خیال رہتا ہے، اس کو حاصل کرنے کے لئے حرام طریقوں سے مال کمائے گا، بد نظری اور دوسرے گناہوں سے بچنا مشکل ہو گا۔ ایسے وقت میں اگر وہ نوجوان اللہ تعالیٰ کو حاضر ناظر سمجھ کر گناہوں سے بچتا ہے اور سوچتا ہے:

﴿يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ﴾ (۱۹-۲۰)

اللہ تعالیٰ آنکھوں کی خیانت اور سینوں میں مخفی باتوں کو بھی جانتے ہیں۔ آنکھوں کی خیانت پھر بھی نظر آتی ہے اللہ تعالیٰ تو دل کے خیالات بھی جانتے ہیں۔ یہ سوچ کر وہ اللہ تعالیٰ سے ڈرتا ہے۔

جوانی میں گناہوں سے بچنا بہت مشکل ہے اس لئے اللہ تعالیٰ نے اس کو احتیاجاً قرب عطاء فرمانے کا وعدہ فرمایا۔

عصر حاضر کی کرامت:

خصوصاً ایسے وقت میں جبکہ گناہ آسان ہو، فحاشی عام ہو، سینما اور تصویروں کی نمائش بلا روک ٹوک ہو، اگر کوئی گناہ نہ کرے تو اس کو معاشرہ میں بدترین شخص شمار کیا جاتا ہو، ایسے وقت میں اگر کوئی اللہ تعالیٰ سے ڈرے تو یہ کرامت نہیں تو پور کیا ہے؟ بد نظری کے مواقع میں اللہ تعالیٰ کے خوف سے نظر کو جھکا لینا بہت بڑی کرامت ہے۔ پانی پر چلنے اور پاؤں گیانا ہونے سے لاکھوں درجہ بڑھ کر یہ کرامت ہے کہ گناہوں کے مواقع اور تقاضا موجود ہونے کے باوجود بچتا رہے، اللہ تعالیٰ سب کو اس کی توفیق عطاء فرمائیں۔

حضرت صن بصری رحمہ اللہ تعالیٰ کے پاس حضرت رابعہ بصریہ رحمہا اللہ تعالیٰ کوئی مسئلہ پوچھنے آئیں تو معلوم ہوا کہ بہت سی دور دریا کے کنارے پر عبادت کے لئے تشریف لے گئے ہیں۔ شہر کی ہوا لوگوں کے گناہوں سے مکدر اور زمین ملوث ہوتی ہے اس لئے اہل اللہ عبادت کے لئے جنگل کو منتخب کرتے ہیں۔

ابتداء میں جب شاہراہ پاکستان اسپرہائی وے اپنا توہاں جا کر قلب پر ایک عجیب کیفیت طاری ہوتی تھی، بسا اوقات آنکھوں سے آنسو جاری ہو جاتے تھے۔ اس لئے کہ یہ زمین اور پہاڑ اب تک گناہوں سے ملوث نہیں ہوئے تھے)

حضرت رابعہ بصریہ رحمہا اللہ تعالیٰ وہاں پہنچیں تو دیکھا کہ یہ دریا میں پانی کی سطح پر مصلیٰ بچھائے نماز چڑھ رہے ہیں، حضرت رابعہ رحمہا اللہ تعالیٰ نے یہ جاننے کے لئے کہ یہ کوئی کمال نہیں ہوا پر مصلیٰ بچھا کر نماز شروع کر دی، وہ سمجھ گئے دریا سے باہر آگئے تو انہوں نے ہوا سے نیچے آکر کہا:

”اگر رہو اپری گمسی ہاشی، وگر رہ آب روی خسی ہاشی دل بدست آرتا کسی ہاشی۔“

پانی یا ہوا پر مصلیٰ بچھا کر پھینکے یا مکھی کی نعل اتار لینا کوئی کمال نہیں، کمال تو یہ ہے کہ اپنے قلب کی خواہشات کو اپنے مالک کی رضا کے سامنے فنا کر دیں۔ جہاں بے حیائی کے طوفان ہوں، گناہوں کی مجالس اور دعوتوں کی ہر طرف سے بھرمار ہو ایسے وقت میں اگر کوئی اللہ تعالیٰ کے خوف کو اپنے دل میں بٹھائے گا تو یہ ہے اصل کرامت۔

رسول اللہ صلی اللہ علیہ وسلم نے فرمایا کہ قیامت کے قریب بے حیائی اتنی عام ہو جائے گی کہ مجلس بیٹھی ہوگی ان لوگوں کے سامنے ایک عورت آئے گی، مجلس میں سے ایک شخص اٹھ کر اس سے زنا کرے گا، ان میں سے ایک شخص کہے گا کہ تو ذرا دیوار کے پردے میں اس سے یہ کام کلاتا، اس کا اتنا درجہ ہو گا جیسا کہ صحابہ رضی اللہ تعالیٰ عنہم میں ابو بکر رضی اللہ تعالیٰ عنہ کا استاد رک علی اصمیین صحابہ کرام ۱۵۲/۱۷

سوچنا چاہئے کہ یہ درجہ اس کو کیوں ملا؟ اس لئے کہ اس وقت میں دین کی بات کہتا ایک جرم ہو گا اور جرم بھی ایسا کہ معاشرے میں ناقابل معافی۔ سارا گھرتی وی دیکھتا ہے اس کے مناظر سے دل بہلاتا ہے اور ایک شخص ایک کونے میں بیٹھ کر اس سے پھلتا ہے تو یہ ہے کرامت۔

ایک شخص حضرت جنید بغدادی رحمہ اللہ تعالیٰ کی خدمت میں دس سال رہا، چونکہ کرامات و تصرفات کو مدار ولایت سمجھے ہوئے تھا اس لئے مایوس ہو کر واپس جانے لگا، حضرت جنید بغدادی رحمہ اللہ تعالیٰ نے وجہ دریافت فرمائی تو اس نے کہا:

”دس سال میں آپ کی کوئی کرامت ہی نہیں دیکھی۔“

حضرت جنید بغدادی رحمہ اللہ تعالیٰ نے فرمایا:

”کیا اس عرصہ میں میرا کوئی فعل خلاف شرع بھی دیکھا؟“

اس نے کہا: ”نہیں“ فرمایا:

”دین پر استقامت ایسی کرامت ہے کہ اس سے بڑھ کر کوئی کرامت ہو
سکتی نہیں۔“

اس سے بڑھ کر کیا کرامت ہو سکتی ہے کہ اللہ تعالیٰ ایسے بندوں کو بروز قیامت اپنی
رحمت کے سائے میں جگہ عطا فرمائیں گے۔

گناہوں سے بچنے کا نسخہ:

ایسے موقع پر جہاں چاروں طرف سے گناہوں کی دعوئیں ہوں، گناہوں سے بچنے
کے نسخے کے دو جزو ہیں: ہمت اور دعا۔

ہمت بلند کرنے کے نسخے:

گناہوں سے بچنے کے لئے ہمت بلند کرنے کے چند نسخے قرآن و حدیث سے بتاتا
ہوں، اللہ تعالیٰ استعمال کرنے کی توفیق عطا فرمائیں اور اپنی رحمت سے نافع بنائیں۔

۱ عبادت گزار نوجوان:

جس حدیث پر بیان چل رہا ہے اس کے مضمون کو سوچا کریں کہ نفس کے تقاضوں
کو روکنے پر کتنی بڑی بشارت ہے اللہ تعالیٰ ایسے شخص کو اپنی رحمت کے سایے میں جگہ
دیں گے جب کہ کوئی سایہ نہیں ہوگا اور لوگ پیمانوں میں غرق ہو رہے ہوں گے۔

۲ گناہوں کے سمندر:

﴿فَلَمَّا فَصَلَ طَالُوتُ بِالْجُنُودِ قَالَ إِنَّ اللَّهَ مُبْتَلِيكُمْ بِنَهَرٍ فَمَنْ

شرب منه فلیس منی و من لم یطعمه فانه منی الا من اعترف
 غرفة بیده فشربو منه الا قليلا منهم فلما جاوزہ هو والذین
 امنوا معہ قالوا الا طافقنا لیا الیوم بجالوت و جنودہ ﴿۲۱-۱۳۹﴾

حضرت طاہوت مسلمانوں کے بادشاہ تھے، اس وقت کے نبی حضرت شوخیل علیہ
 السلام نے ان کو بادشاہ بنایا تھا انہوں نے اپنے لوگوں سے کہا کہ دیکھنا ہوشیار رہنا اللہ
 تعالیٰ تمہارا امتحان لیں گے۔ کیا امتحان ہے؟ لب خشک ہیں، پیاس لگی ہوئی ہے، دریا
 پر سے گزر رہے ہیں فرماتے ہیں کہ جس نے اس دریا سے پانی پیا وہ ہم میں سے نہیں۔
 پہلے ہی بتا دیا کہ یہ امتحان ہے اور امتحان صرف تھوڑے سے وقت کے لئے ہوا کرتا
 ہے اگر امتحان میں کامیاب ہو گئے تو پھر انعام ہی انعام ہے۔ ان کو بتا دیا گیا کہ تھوڑی
 سی دیر صبر کر لو مگر پھر بھی اکثر ناکام ہوئے۔ مفسرین نے لکھا ہے کہ جنہوں نے پانی پی لیا
 ان کی پیاس نہ بجھی بلکہ خشکی اور پیاس میں اور اضافہ ہو گیا۔

مرض بڑھتا گیا جوں جوں دوا کی

اس کے بعد دشمن سے سامنا ہوا تو کہنے لگے کہ ہم میں مقابلہ کی ہمت نہیں۔ اس
 سے معلوم ہوا کہ گناہ کا ایک وبال یہ بھی ہے کہ آئندہ کے لئے نفس و شیطان اور
 دوسرے دشمنوں کے مقابلہ میں ہمت پست ہو جاتی ہے۔

اور جنہوں نے صبر کیا تھوڑی دیر کے بعد ان کی پیاس از خود بجھ گئی۔

اس وقت سوچ لیں کہ گناہوں کا طوفان ہے اور ہم طاہوت کے ساتھ نکلے ہیں،
 حرام مال اور نفسانی خواہشات کا دریا سامنے ہے شدید پیاس لگی ہوئی ہے دل لپکار رہا ہے
 مگر ارشاد ہے:

﴿من شرب منه فلیس منی و من لم یطعمه فانه منی﴾

”جس نے پانی پیا وہ میری جماعت میں سے نہیں اور جس نے اس کو نہ

پیکاراہ میری جماعت میں سے ہے۔"

اس کا احتجاج کریں۔ اگر صبر نہ کیا تو حرام مال کی خواہش بڑھتی جائے گی یہ ہوس کہیں ختم نہیں ہوگی۔ سبھی نے خوب کہا ہے۔

ما قضی احد منها لبائتہ

ولا انتھی ارب الا الی ارب

"دنیا سے کسی کی حاجت پوری نہیں ہوئی، ایک ہوس پوری ہوئی تو اس نے دوسری کو جنم دیا۔"

خواہش نفس کی مثال:

حضرت یوسفی رحمہ اللہ تعالیٰ فرماتے ہیں۔

والنفس کا لطفل ان تھملہ شب علی

حب الرضاع وان تفظمہ ینفطم

فلا ترم بالمعاصی کسر شہوتہا

ان الطعام بقوی شہوة النہم

"نفس دودھ پیتے بچے کی طرح ہے۔ اگر مشقت برداشت کر کے اس کا

دودھ نہ چھنڑایا تو جوان ہو کر بھی ماں ہی کا دودھ پینے پر مصر رہے گا، اس

لئے گناہوں کے ذریعہ شہوت پوری کرنے کی کوشش مت کرو کیونکہ اس

سے گناہوں کی خواہش اور بڑھ جائے گی، جس طرح جوع ابتر کے مرض

میں کھانے سے بھوک اور زیادہ بڑھتی ہے۔"

اور فرمایا۔

فلا ترم بالمعاصی کسر شہوتہا

ان الطعام بقوی شہوة النہم

بیضہ کا مریض اگر بھوک پر صبر نہ کرے بلکہ کچھ کھا کر بھوک کا علاج کرنا چاہے تو وہ اپنی موت کا سامان کر رہا ہے۔ بس یہ سوچ کر صبر کریں کہ یہ اللہ تعالیٰ کی طرف سے امتحان ہے اس سے سبق حاصل کیا جائے اور دعا کرتے رہیں کہ جن لوگوں نے صبر کر کے طاقت کا ساتھ دیا یا اللہ انہیں ان کا ساتھی بنا، حرام اور گناہ سے بچنے کی ان جیسی بہت عطا فرما۔

۱۴ حرم کے شکار:

﴿يَا أَيُّهَا الَّذِينَ آمَنُوا لِيُبْلِيَنَّكُمْ اللَّهُ بِشَيْءٍ مِّنَ الصَّيْدِ تَنَالَهُ أَيْدِيكُمْ وَرَمَاهُمْ لَعَلَّكُمْ لِيَعْلَمَ اللَّهُ مَن يَخَافُهُ بِالْغَيْبِ فَمَن أَعْتَدَىٰ بَعْدَ ذَلِكَ قَلْبُهُ عَذَابُ الِيمِّ ﴿٥١﴾ (٥٠-٥١)

فرمایا کہ احرام کی حالت میں ہم تمہارے پاس بہت شکار لائیں گے احرام میں ہوں یا حرم میں ہم شکار کو تمہارے قریب لائیں گے کہ تمہارے نیزے ان تک پہنچ سکیں گے بلکہ ہاتھوں سے بھی پکڑ سکو گے مگر یہ ہماری طرف سے امتحان ہے ان کو ہرگز نہ پکڑنا۔ بلکہ اگر تم نے خود شکار نہ کیا اور دوسرے کو اشارہ کر دیا تو اس پر بھی مواخذہ ہو گا لیکن اگر صبر کرو گے تو تمہارے انعامات کے مستحق ہو گے۔

گناہوں کے شکار:

اس زمانے میں قدم قدم پر گناہوں کے شکار ملتے ہیں، بینک اور انشورنس کی ملازمت، ناجائز تجارت، رشوت اور سود وغیرہ یہ شکار نظر آتے ہیں لیکن دیکھنا اللہ تعالیٰ فرما رہے ہیں کہ ان سے بچ جاؤ یہ ہماری طرف سے امتحان ہے اگر نہ بچے تو آخرت میں عذاب ہی عذاب ہے۔ ایسے ہی جہاں جاؤ تنگی تصویریں نظر آتی ہیں، جس طرف دیکھو گناہ ہی گناہ کے ذرائع میسر ہیں، ہر طرف گناہوں کے طوفان اٹھے ہوئے نظر آتے

ہیں، شکار آکر انسان کے اوپر زبردستی کرتے ہیں، آگے پیچھے، دائیں بائیں ہر طرف سے معصیت کے حملے ہی حملے ہیں۔

شیطان نے اللہ تعالیٰ سے دعا کی کہ مجھے قیامت تک مہلت مل جائے، زندگی مل گئی تو کہنے لگا کہ تیرے بندوں پر آگے پیچھے، دائیں بائیں ہر طرف سے حملے کروں گا اور ان کو بہکاؤں گا۔ کہیں تصویریں لگ رہی ہیں، کہیں گانے ہو رہے ہیں، کہیں ناچا کر مال مل رہا ہے، کہیں ٹی وی دکھایا جا رہا ہے، جدھر نکلیں نیم عریاں عورتیں سامنے ہیں، ہر طرف سے گناہوں کی بلخار ہے۔ یہ سوچنا چاہیے کہ اس شکار سے کھیلنا بلکہ اس کی طرف دیکھنا بھی ناجائز ہے اس شکار سے تو اللہ تعالیٰ نے منع فرمایا ہے:

﴿وَمَنْ عَادَ فَيَنْتَقِمِ اللَّهُ مِنْهُ وَاللَّهُ عَزِيزٌ ذُو النِقَامِ﴾ (۵۱-۱۶۵)

”اگر ایسا شکار کیا تو یاد رکھو اللہ تعالیٰ کی ذات غالب ہے انتقام لینے والی ہے۔“

۴۲ بنی اسرائیل کی مچھلیاں:

﴿وَأَسْأَلُهُمْ عَنِ الْقَرْيَةِ الَّتِي كَانَتْ حَاضِرَةَ الْبَحْرِ إِذْ يَعْلُونَ فِي

النَّبْتِ إِذْ تَأْتِيهِمْ حِثَابُهُمْ يَوْمَ سَبْتِهِمْ شُرَعَاوِيَوْمَ لَا يُسْتَوْنَ لَا

تَأْتِيهِمْ كَذَلِكَ نَبِّئُوهُمْ بِمَ كَانُوا يَفْسُقُونَ﴾ (۷۱-۱۱۳)

”فرمایا کہ ہم نے بنی اسرائیل کا امتحان لیا کہ ان کو پہننے کے دن مچھلیوں کا

شکار کرنے سے روکا گیا اس روز مچھلیاں پانی کے اوپر تیرنے لگئیں اور

جہاں پہننے کا دن ختم ہوا سب مچھلیاں غائب۔“

انہوں نے یہ حیلہ کیا کہ نہر کے قریب تالاب کھود لئے یوم السبت کے روز

مچھلیاں تالاب میں داخل ہو جائیں تو تالاب کے منہ پر بند لگا دیئے اور یوم الاحد کے روز

مچھلیاں پکڑ لیتے۔

آج کے بنی اسرائیل:

آج کے مسلمان کی حالت بھی یہی ہے کہ اگر شریعت کے مطابق کام کرتے ہیں تو مال منصب اور عزت سے محروم ہوتے ہیں اور جہاں شریعت کے خلاف کام کیا، مال، عزت اور منصب سامنے آجاتے ہیں اس لئے بیہ کپنیاں اور سوور خورد لوگ تاویلات کے ذریعہ اس حرام کو حلال سمجھتے ہیں۔ یہ سمجھ لیں کہ اللہ تعالیٰ بنی اسرائیل جیسا امتحان لے رہے ہیں۔ اگر آج محرمات سے بچ گئے اور کوئی حیلہ سازی نہ کی تو بہت بڑا جہاد ہو گا اور اگر اس امتحان میں ناکام رہے تو اللہ کے قہر سے ڈریں کہیں بنی اسرائیل کی طرح بند رہ نہ بنا دیئے جائیں۔

۵ حضرت یوسف علیہ السلام کا حراقہ:

حضرت یوسف علیہ السلام کو جب زندہ لٹکانے میں ہی دھوکا دیا تو فرمایا:

﴿انہ زبى احسن متواى﴾ (۳۱-۳۳)

میرے رب کے مجھ پر بڑے احسانات ہیں اتنے بڑے محسن کی نافرمانی میں کیسے کر سکتا ہوں۔ دنیا میں کوئی ایک گلاس پانی پلا دے تو اس کا شکر یہ بار بار ادا کیا جاتا ہے مگر وہ ذات جس نے وجود دیا، زندگی دی، جس نے پونے اور سننے کی قوت دی، چلنے پھرنے کی طاقت دی اور طرح طرح کے انمولات سے نوازا، ایسے مالک کی نافرمانی کرتے ہوئے شرم کیوں نہیں آتی؟

﴿والقد حمت به و هم بها لولا ان رابو هان ربه كلذك لنصرف﴾

عنه السوء و الفحشاء﴾ (۳۱-۳۳)

یعنی آپ نے ہماری قدرت قاہرہ کا حراقہ کیا جس کی بدولت ہم نے آپ کو گناہ سے

۱۷ حضرت یوسف علیہ السلام کی بلند ہمتی:

حضرت یوسف علیہ السلام گناہ سے بچنے کے لئے دروازے کی طرف بھاگے، دیکھ رہے ہیں کہ دروازے سب مقفل ہیں، بھاگنے کا کوئی راستہ نہیں، اس کے باوجود ہمت سے کام لیا اور جہاں تک بھاگ سکتے تھے بھاگے تو اللہ تعالیٰ نے دروازہ کھول دیا۔

۱۸ حضرت یوسف علیہ السلام کی مزید ہمت:

حضرت یوسف علیہ السلام کو جب زینچانے مجمع میں قید کی دھمکی دی تو اللہ تعالیٰ سے یوں فریاد کی:

﴿ادب السجن احب الی مما یدعوننی الیه﴾ (۳۳-۳۲)

اے میرے رب! مجھے قید و بند برداشت کرنا بہل ہے نسبت اس کے کہ آپ کی معصیت کروں۔ محبوب کی معصیت سے بچانے والی قید محبوب ہوگی۔ قید اس لئے محبوب ہے کہ رضائے محبوب کا ذریعہ ہے، اس لئے گناہوں سے بچنے کی خاطر ہر تکلیف اور بڑی سے بڑی مشقت کو بطیب خاطر برداشت کریں۔ نہ جانکر ذرائع آمدنی کے ترک کرنے سے، نایاب اور گانے بجانے کا مشغلہ چھوڑ دینے سے، تنگی تصویروں سے پرہیز کرنے سے اور اسلام کے مطابق وضع قطع، شکل و صورت اور لباس اختیار کرنے سے اگر بظاہر کچھ تکلیف بھی ہو تو وہ تکلیف بھی محبوب ہے، محبوب کو ناراض کر کے لذت گناہ کی نسبت یہ تکلیف زیادہ محبوب ہے مسلمانوں جیسی شکل و صورت اور مسلمانوں کا لباس اختیار کرنے پر اگر ایسی صورت کے شیاطین مذاق اڑائیں تو ان کو یوں جواب دیں۔

عدل العوادل حول قلبی النانہ
وهوی الاحیة منه فی سوادہ

محبوب کی محبت میرے قلب کی گہرائیوں میں اس قدر رچی بسی ہے کہ وہاں تک شیاطین کی ملامت کی رسائی ممکن نہیں، غرض یہ کہ اس میں بظاہر تکلیف بھی نظر آئے تو رضائے محبوب کی خاطر اسے خندہ پیشانی سے برداشت کریں۔

راحت قلب کا اصل سامان:

بظاہر اس لئے کہا کہ حقیقت میں تو گناہ چھوڑنے سے راحت نصیب ہوتی ہے۔ ایک بزرگ نے فرمایا کہ ہمارے دل میں اتنا سکون ہے کہ اگر بادشاہوں کو معلوم ہو جائے تو وہ اس دولت کو لوٹنے کے لئے اپنے لشکر کے ساتھ حملہ کر دیں۔ حضرت پیران پیر رحمہ اللہ تعالیٰ کو شاہ سنجری نے صوبہ نمرود بطور نذر پیش کرنا چاہا تو فرمایا۔

چون چتر سنجری رخ بختم سیاہ باد
گر در دلم رود ہوس ملک سنجرم
آنگہ کہ یافتہ خیراز ملک نیم شب
من ملک نمرود بیک جو نمی خرم

”میرے دل میں ملک سنجری کی ذرا بھی خواہش ہو تو شاہ سنجری کے تاج کی طرح میرا بخت سیاہ ہو جائے، ان کا تاج سیاہ رنگ کا تھا، میں نے جب ملک نیم شب کی لذت پالی ہے میں صوبہ نمرود کو ایک جوئے کے عوض بھی خریدنے کو تیار نہیں۔“

حضرت شاہ ولی اللہ رحمہ اللہ تعالیٰ فرماتے ہیں۔

دلے دارم جو اہر خانہ عشق است تحویلش

کہ دارو زہم گردون میر سامانے کہ من دارم

”میں ایسا دل رکھتا ہوں کہ اس کی تحویل میں عشق کا جو اہر خانہ ہے، کیا

میرے جیسا میر سامان دنیا میں اور کسی کے پاس بھی ہے؟“

اس لئے میں نے بتایا کہ ترک گناہ سے بظاہر معصیت معلوم ہوتی ہے اس وقت حضرت یوسف علیہ السلام کی طرح یہ سوچا کریں کہ یا اللہ! آپ کی ناراضی سے بچنے کے لئے قید زیادہ محبوب ہے، یا اللہ! آپ کی ناراضی برداشت نہیں کی جا سکتی، اس لئے وہ قید محبوب ہے جو آپ کی معصیت سے بچنے کا ذریعہ ہو۔

۸ عشق کا کرشمہ:

جب کچھ عورتوں پر زلیخا کا عشق ظاہر ہو گیا اور اس کو ملامت کرنے لگیں تو اس نے ان کو دعوت پر بلا کر حضرت یوسف علیہ السلام کی زیارت کروائی اور پھر ان سے کہا:

﴿فذلک الذی لمتنی فیہ ولقد راودتہ عن نفسه

فاستعصم﴾ (۲۱-۲۳)

عشق یوسف کا بر ملا اقرار و اظہار کر کے یہ بھی بتا دیا کہ اس معاملہ میں کسی بڑی سے بڑی ملامت کا اس قلب پر ذرہ برابر بھی کوئی اثر نہیں ہو سکتا، اس سے یہ سبق حاصل کریں کہ جب فانی مخلوق کے عشق کا یہ کرشمہ ہے تو محبوب حقیقی کے عشق میں کسی کی ملامت کا کیا اثر ہو سکتا ہے؟ یہ شعر پڑھا کریں۔

علن العواذل حول قلبی التائه

وهوی الاحبة منه فی سوادہ

عورتوں کی ملامت بہت سخت ہوتی ہے اس لئے شاعر نے ”عواذل“ کہا جس کے معنی ہیں ”لامت کرنے والی عورتیں“ شاعر کہتا ہے کہ ملامت کرنے والیوں کی ملامت میرے دل کے اوپر اور ہی چکر کاتی رہتی ہے جب کہ محبوب کی محبت دل کی گہرائی میں سیاہ نقطے تک پہنچ چکی ہے اس لئے کوئی بڑی سے بڑی ملامت بھی میرے

دل پر کوئی اثر نہیں کر سکتی کیونکہ مقام محبت تک طاعت کی در سائی ناممکن ہے۔

حاصل یہ کہ جب بھی کسی گنہ کا موقع پیش آئے تو اس سے بچنے کے لئے یہ سوچ کر ہمت بلند کریں کہ یہ اللہ تعالیٰ کی طرف سے امتحان ہے، یہ طاقت والی نہر ہے۔ یہ حرم کا شکار ہے، یہ بنی اسرائیل کی مچھلی ہے، یہ زینچا ہے، بس یہ سوچ کر صبر کریں، ہمت سے کام لیں۔ ہمت کے ساتھ دوسری چیز و عہدے بغیر وعادے سے صرف ہمت سے نہیں کرتی جیسا کہ بدون ہمت کے محض وعادہ بیکار ہے۔

۹ حضرت طاہرہؑ کا لشکر:

صحابہ طاہرہؑ نے نہر سے پانی نہ پینے میں صبر و ہمت سے کام لیا جس کا قصہ بتانے کا

ہوں۔

﴿وَلَمَّا بَرَزُوا لِجَالُوتَ وَجُنُودِهِ قَالُوا رَبَّنَا افرغ علينا صورا

وَنُتِبْ اَقْدَامَنَا وَانصُرْنَا عَلَى الْقَوْمِ الْكَافِرِينَ ﴿۳۵۰﴾

جب جاوت اور ان کے لشکروں سے سامنا ہوا تو صبر و استقامت اور نصرت کی دعا میں مانگنے لگے۔

۱۰ اللہ والوں کا لشکر:

﴿وَكَايْنٍ مِّنْ نَّبِيٍّ قَاتِلٍ مَّعَهُ رِبِّيُّونَ كَثِيرٌ فَمَا وَهَنُوا لِمَا اصابَهُمْ

فِي سَبِيلِ اللّٰهِ وَمَا ضَعُفُوا وَمَا اسْتَكَانُوا وَاللّٰهُ يُحِبُّ الصّٰبِرِينَ ﴿۳۵۱﴾

وَمَا كَانَ قَوْلُهُمْ اِلَّا اِنْ قَالُوا رَبَّنَا اغْفِرْ لَنَا ذُنُوبَنَا وَاَسْرَافِنَا فِي

اَمْرِنَا وَنُتِبْ اَقْدَامَنَا وَانصُرْنَا عَلَى الْقَوْمِ الْكَافِرِينَ ﴿۳۵۲﴾

(۳۵۰-۳۵۲)

حضرات انبیاء کرام علیہم السلام کی معیت میں ان کے اصحاب جب دشمن کے مقابلہ

میں نکلنے تو ہمت سے کام لیتے اور اللہ کی راہ میں پہنچنے والی بڑی سے بڑی مصیبت کا جو انہرہ کی ساتھ ڈٹ کر مقابلہ کرتے اور ساتھ ہی استغفار اور ثبات قدم و نصرت کی دعائیں بھی کرتے رہتے تھے۔

مقام جہاد:

غور کریں کہ آج ہم شب و روز نفس و شیطان کے لشکروں، بے دین ماحول اور بدترین معاشرے کی فوجوں کے ساتھ برسرِ پیکار ہیں، یہ بہت بڑا جہاد ہے، کفار کے ساتھ جہاد سے بھی اصل مقصد حفاظتِ دین ہے لہذا یہ سوچا کریں کہ ہم ہر وقت بہت بڑے جہاد میں مشغول ہیں۔ شیطان جن و انس کے لشکروں کے ساتھ سخت مقابلہ ہو رہا ہے۔ اس لئے طالبات اور حضرات انبیاء علیہم السلام کے اصحاب کی طرح صبر اور ہمت سے کام لیں، دین کی راہ میں پہنچنے والی ہر تکلیف کو خند و پیشانی سے برداشت کریں اور اس کے ساتھ استغفار و دعاء کا سلسلہ بھی جاری رہے۔

دعاء کی اہمیت:

حضرت یوسف علیہ السلام نے گناہ سے بچنے کے لئے اپنے رب کریم کے احسانات مظہر اور قدرتِ قاہرہ کا مراقبہ کیا پھر زبان سے اس کا تذکرہ کر کے زمین کو بھی اس کی تبلیغ کی پھر اس قدر ہمت سے کام لیا کہ سب دروازے مقفل ہیں ہمیں راہ فرار نظر نہیں آتی مگر اسو پے مجھے بھاگتے ہیں۔

گرچہ رختہ نیست عالم را پدید

خبرہ یوسف دار کی پایہ دوید

کوئی راستہ نظر نہ آئے تاہم جو کچھ اپنے اختیار میں ہے ضرور کرے، ہمت نہ ہارے۔ یوسف علیہ السلام کی اس ہمت پر اللہ تعالیٰ کی رحمت متوجہ ہوئی ہے

ورواہ سے از خود کھل جاتے ہیں اور خود زینجا کے خاندان کا ایک معصوم بچہ آپ کی عصمت پر شہادت دیتا ہے۔ اس کے بعد مزید ہمت دیکھئے کہ جیل کو کس خندہ پیشانی سے قبول فرمایا۔ اور اس بے مثال اور عظیم الشان ہمت کے ساتھ دعاء بھی کر رہے ہیں:

﴿وَالَا نَصْرَفُ عَسَى كَيْدِهِنَّ اَصْبَ الْيَهْنُ وَانْكَرُ مِنْ

الْجَهْلِيْنَ﴾ (۱۳۲-۱۳۳)

یا اللہ! اگر تو نے دیکھیری نہ فرمائی تو میں تباہ ہو جاؤں گا، دیکھئے ایسے اضطراب کے وقت دعاء بھی کتنی جلدی قبول ہوتی ہے، فرماتے ہیں:

﴿فَاَسْتَجَابَ لَهُ رَبُّهُ فَصَرَفَ عَنْهُ كَيْدَهُنَّ اِنَّهُ هُوَ السَّمِيعُ

الْعَلِيمُ﴾ (۱۳۳-۱۳۴)

اللہ تعالیٰ کی رحمت نے فوزاً دیکھیری فرمائی۔ عربی میں حرف "ف" فوزا کے لئے آتا ہے۔ اسی طرح حضرت طاہرات کے قصہ میں فرمایا:

﴿فَهَيَّزُ مَوْهَمَ بِلَاذِنِ اللّٰهِ﴾ (۱۳۵-۱۳۶)

اللہ تعالیٰ نے ان کی فوزاً نصرت کی اور ان کو دشمن پر غلبہ عطا فرمایا۔ اسی طرح اصحاب انبیاء علیہم السلام کی دعاء بھی فوزاً قبول فرمائی:

﴿فَاَتَاهُمُ اللّٰهُ نَوَابَ الدُّنْيَا وَحَسَنَ نَّوَابِ الْآخِرَةِ وَاللّٰهُ يَجِبُ

الْمُحْسِنِينَ﴾ (۱۳۷-۱۳۸)

فوزاً ہی ان کو دنیا و آخرت کی بھلائی عطا فرمائی اور اپنی محبوبیت کا تمہ عطا فرمایا۔ جسے اللہ اپنا محبوب بتالے اور اس کی محبوبیت کا اعلان کرے اس سے بڑھ کر کیا کرامت ہو سکتی ہے۔ غرضیکہ گناہوں سے بچنے کے لئے ان واقعات کو سامنے رکھ کر ہمت اور دعاء سے کام لیجئے، بوقت دعاء اللہ تعالیٰ کی اس دیکھیری اور شان قبولیت کا استحضار کیجئے بلکہ اللہ تعالیٰ کو ان واقعات میں ان کی دیکھیری اور فوزاً قبولیت کا واسطہ دے کر پکارتیے۔ ذرا تجربہ کیجئے اور ان کی شان کرم کا کرشمہ دیکھئے۔

چون بر آوند از پریشانی حسین
 عرش لرزد از اینم المذنبین
 این چنین لرزد کہ مادر بر ولد
 دست شان گیرد بہالائی کشد

”یہ گناہگار پر اللہ تعالیٰ کا عرش عظیم اس طرح کانپ اٹھتا ہے جیسے ماں اپنے بچے کے رونے پر اور فوراً اس کا ہاتھ پکڑ کر اس کو قرب خاص سے نوازتا ہے۔“

غرضیکہ ہمت اور دعاء گناہوں سے بچانے والی گاڑی کے دو پیسے ہیں۔ یہ دونوں پیسے ضروری ہیں۔ ایک پیسے سے گاڑی نہیں چلتی بلکہ تیز رفتار کے لئے ایک تیسری چیز بہا پ بھی ضروری ہے اور وہ ہے کسی اللہ والے کی صحبت، اس کی برکت سے ہمت بلند ہوتی ہے اور دعاء جلد قبول ہوتی ہے۔

ترک معاصی فضل الہی:

﴿وَمَا اَبْرَىٰ نَفْسِي اَنْ النَّفْسَ لَا مَارَةَ بِالسُّوءِ اِلَّا مَا رَحِمَ رَبِّي﴾

(۳۳-۳۴)

حضرت یوسف علیہ السلام اتنے بڑے اثناء میں کامیابی کو اپنا کمال نہیں سمجھے بلکہ اس کو اپنے رب کریم کی رحمت قرار دے رہے ہیں۔ اس میں یہ تعلیم ہے کہ گناہ سے بچنے کی توفیق ہو جائے تو اس میں اپنے کمال کا وہم تک بھی نہ آئے بلکہ محض رب کریم کی دیکھیری سمجھے۔

اپنا کمال سمجھنے کی صورت میں اس نعمت کے سلب ہو جانے اور بدترین گناہوں میں مبتلا ہو جانے کا بہت سخت خطرہ ہے۔

بہت بڑا گناہ:

جس طرح خود گناہوں سے بچنا فرض ہے، اسی طرح حتی المقدور دوسروں کو بچانے کی کوشش کرنا بھی فرض ہے اور اس میں غفلت کرنا بہت بڑا گناہ ہے بلکہ حقیقت یہ ہے کہ دوسروں کو راز اور راست پر لانے بغیر خود دین پر قائم رہنا بہت مشکل بلکہ ناممکن ہے اسی لئے اس فرض کو چھوڑنے پر قرآن و حدیث میں دنیا و آخرت کے شدید ترین عذاب کی بہت سخت وعیدیں ہیں، (جن کی تفصیل و عطا "اللہ کے باقی مسلمان" میں ہے۔ جان)

اس وقت صرف ایک آیت بتا رہا ہوں:

﴿وَ اتَّقُوا فِتْنَةً لَا تُصِيبُ الَّذِينَ ظَلَمُوا مِنْكُمْ خَاصَّةً وَ اعْلَمُوا أَنَّ اللَّهَ شَدِيدُ الْعِقَابِ ﴿۸۱﴾﴾ (۸۱-۱۴۵)

"اور تم ایسے وبال سے بچو جو خاص انہی لوگوں پر واقع نہیں ہو گا جو تم میں ان گناہوں کے مرتکب ہوئے ہیں اور یہ جان رکھو کہ اللہ تعالیٰ سخت سزا دینے والا ہے۔"

اس لئے دنیا سے فسق و فجور منانے کی ہر ممکن کوشش میں لگے رہنا فرض ہے، نری سے کام نہ چلے تو حسب استطاعت قوت کا استعمال کرنا فرض ہے، مسلح جہاد کے بغیر تبلیغ مکمل نہیں ہو سکتی۔ (اس کی تفصیل رسالہ مسلح جہاد میں ہے۔ جان)

اللہ تعالیٰ سب کو ہر قسم کے گناہوں سے بچنے، دوسروں کو بچانے اور اپنی راہ میں مسلح جہاد کرنے کی توفیق عطا فرمائیں، دلوں میں اپنا خوف اتنا پیدا فرمادیں جو گناہوں کو بکسر چھڑوادے، اپنا تعلق اور محبت اتنی پیدا فرمادیں کہ گناہ کے تصور سے بھی شرم آئے لگے۔ یا اللہ! تو نفس و شیطان، بے دین ماحول اور گندے معاشرہ کے مقابلہ میں طاقت کے سپاہیوں جیسی، اصحاب انبیاء علیہم السلام جیسی اور حضرت یوسف علیہ

اسلام جیسی ہمت اور ان جیسا قلبہ عطاء فرما ان کی طرح دشگیری فرما۔ یا اللہ! ہم ان سے زیادہ کمزور ہیں اور دشمن ان کے دشمنوں سے تعداد اور طاقت میں بھی کئی گنا زیادہ ہیں اس لئے ہم ان سے بھی زیادہ تیری دشگیری کے محتاج ہیں۔ یا اللہ! تو ہماری حالت پر رحم فرما اور ہماری بند و فرما۔

وصل اللهم وبارک وسلم علی عبدک ورسولک محمد

وعلی آلہ وصحبہ اجمعین

والحمد لله رب العالمین

